

حروفِ اول

بسم الله الرحمن الرحيم

قرآن اکیڈمی لاہور میں شعبہ تحقیق اسلامی کا قیام

مرکزی انجمن خدام القرآن لاہور کے مقاصد میں قرآن حکیم کے آفی پیغام اور علوم کی وسیع پیانے پر نشر و اشاعت اور حکمت قرآنی کا فروع سرفہrst ہیں۔ ان مقاصد کے حصول کے لئے مرکزی انجمن کے تحت ”قرآن اکیڈمی“ کا قیام اول روز سے پیش نظر تھا۔ مرکزی انجمن کا قیام ۱۹۷۲ء میں عمل میں آیا تھا اور ۱۹۷۴ء سے قرآن اکیڈمی کی تعمیر کا آغاز تھا تھا جس کا پہلا مرحلہ جو بخوبی مسجد کے پیغمبرت اور ایک رہائشی بلاک پر مشتمل تھا، جنوری میں مکمل ہوا اور انجمن کا مرکزی دفتر ۱۱۲ الفاظی روڈ مکن آباد سے قرآن اکیڈمی (۳۱ کے ہاؤں ناؤں) منتقل ہوا۔ یوں قرآن اکیڈمی اور مرکزی انجمن خدام القرآن مسرووف الفاظ کے طور پر استعمال ہونے لگے۔ اسی لئے کہ انجمن کا مرکزی دفتر بھی وہی تھا اور ایک طویل عرصے تک خدمت قرآنی کے مضمون میں مرکزی انجمن کی تمام سرگرمیوں کا مرکز و مخوبی بھی مقام تھا۔ بعد میں قرآن آڈیووریٹ اور قرآن کالج کی تعمیر کے بعد یہ معاملہ منقسم ہو گیا۔

بحمد اللہ خدمت قرآنی کے مضمون میں مرکزی انجمن خدام القرآن اور اس کے صدر مؤسس، محترم ڈاکٹر اسرار احمد صاحب کی سماںی کوشش قبول بخشنا اور مدد و دوستی کے ساتھ شروع ہونے والا یہ چھوٹا سا ادارہ دیکھتے ہی دیکھتے ایک تاوور درخت کی شکل اختیار کر گیا اور ملک کے طول و عرض میں ہی نہیں، بیرون پاکستان بھی ”خدمت قرآنی“ کا ایک سبل بن گیا۔ کام کا جنم بڑھنے کے ساتھ ساتھ اس میں نئے نئے شعبے وجود میں آتے گئے اور ایک فطری تدریج کے ساتھ اکیڈمی کی تعمیرات میں بھی اضافہ ہوتا گیا۔ اب تک مرکزی انجمن کے انتظامی شعبوں یعنی ایڈمن اور اکاؤنٹس کے ساتھ ساتھ مکتبہ انجمن، شعبہ سمع و بصر، شعبہ تصنیف و تالیف، شعبہ مطبوعات، کپیوٹر سیکشن، شعبہ تدریس اور شعبہ خط و کتابت کو رس وجود میں آچکے ہیں؛ جوں جل کر مرکزی انجمن کے پیش نظر اہداف کے حصول کے لئے مؤثر انداز میں سرگرم

عمل ہیں۔ ابتدائی درجے میں علمی و تحقیقی کام قلم ازیں شعبہ تصنیف و تالیف اور شعبہ مطبوعات کے تحت بھی ہو رہا تھا جس کے لئے میدان ہموار کرنے کی خاطر شعبہ تدریس اپناروں عمدگی سے ادا کر رہا ہے، لیکن ضرورت محسوس ہوتی تھی کہ علمی و تحقیقی کام کے لئے ایک علیحدہ بھرپور شعبہ تکمیل دیا جائے جو قرآن اکیڈمی کے تکمیلی مقاصد کے لئے مؤثر انداز میں کام کرے۔ بھراللہ پچھلے دنوں اس شبے کے لئے ضروری وسائل مہیا ہونے پر جن میں اہم ترین معاملہ مناسب افراد کی دستیابی کا تھا، شعبہ تحقیقات اسلامی کے نام سے اس شبے کا قائم عمل میں آگیا ہے جس کی ضرورت کا احساس بہت پہلے سے تھا، اور جس کے بغیر قرآن اکیڈمی کا تصور اور ہمارا تھا۔ اللہ سے دعا ہے کہ یہ شعبہ اسلام اور قرآن کے حوالے سے علمی تحقیق کا کام وقت کی اعلیٰ ترین علمی سطح پر اس طور سے انجام دے سکے کہ دین کی حقیقی روح کسی پہلو سے بھی محروم نہ ہو اور عالمی سطح پر احیاء اسلام کے ہمہ گیر کام کی راہ بھی اس کے ذریعے سے ہموار ہو سکے۔

ذیل میں شعبہ تحقیقات اسلامی کے اغراض و مقاصد کا وہ اجمالی خاکہ ہے یہ قارئین کیا جا رہا ہے جو شعبہ کے قیام کے موقع پر بطور ہدف مرتب کیا گیا۔ رفقاء و احباب میں سے جو بھی اس شبے سے وچھپی رکھتے ہوں اور اس کے ساتھ فکری یا عملی وابستگی کے خواہش مند ہوں وہ قرآن اکیڈمی میں شعبہ تحقیقات اسلامی کے اچارچہ برادرم حافظ عاطف و حیدر صاحب سے رجوع کریں۔

(۱) بحث و تحقیق:

یہ اس شبے کا سب سے نمایاں اور ہدف کے اعتبار سے سب سے بلند کام ہے۔ اس کے ذیل میں دعوت اسلامی کا وہ عظیم کام مقصود ہے جسے قرآنی الفاظ میں **هُوَ أَذْعَانُ إِلَيْنَا سَبِيلٌ رَّتَكَ بِالْحُكْمَةِ ...** سے تعبیر کیا گیا ہے۔ یعنی امت کے ذہین اور تعلیماں فتنہ طبقے کو حکمت قرآنی کے ذریعے دین کی دعوت پہنچانی جائے اور دین کی حقانیت اور فکر اسلامی کے علوم کو ہدایت قرآنی کی روشنی میں موکد اور مدلل انداز میں پیش کیا جائے۔ اس مقدمہ تک رسائی کے لئے اُن لا دینی اور طحاہ نظریات کا مؤثر اور مدلل ابطال بھی ضروری ہے جو جاہلیت جدیدہ اور جاہلیت قدیمة کی صورت میں آج کے انسان کو آسانی ہدایت سے دور کرنے اور عقیدہ عمل کے زوال کا ذریعہ بن رہے ہیں۔ یہ بات پیش نظر رہے کہ ہمارے تجویزے کے مطابق متذکرہ بالا جاہلیت ہائے قدیمه و جدیدہ چونکہ آج مسلمانوں کی عظیم اکثریت کے حقوق کے کوسوم اور علوم معاشرت و میہشت و سیاست کو الحاد مادہ پرستی اور ہوں پرستی سے

آلودہ کئے ہوئے ہیں، لہذا ان کا رد کئے بغیر نہ احیاء اسلام کا خوب شرمندہ تعمیر ہو سکتا ہے اور نہ ہی اس خاطر کی جانے والی مسامی موثر ثابت ہو سکتی ہیں۔

(۲) اسلام کے انقلابی فکر کی تشریح و توضیح:

ہم یعنی وابستگان انجمن خدام القرآن و تنظیم اسلامی، محترم ڈاکٹر اسرار احمد صاحب مظلہ کی اس انقلابی فکر کے امین ہیں جو احیاء دین اور تجدید دین کے حوالے سے اب ایک کامل نظریہ کے طور پر جانی پہچانی جاتی ہے۔ دور نبوی ﷺ اور دور خلافت راشدہ میں دین کا انقلابی یا حرکی پہلو اصلًا اسی انقلابی تحریک کا نام تھا جو نبی اکرم ﷺ اور انکے صحابہؓ نے برپا کی اور جسکے نتیجے کے طور پر وہ اسلامی ریاست وجود میں آئی جو انسانیت کے لئے اجتماعی سطح پر شرف و محنت کا باعث تھی۔ البتہ اس کے بعد رفتہ رفتہ اسلام کے سیاسی زوال کے نتیجے میں یہ انقلابی فکر یادین کا یہ حرکی تصور نہ صرف مسلمانوں کی نگاہوں سے اوچل اور ذہنوں سے محوجہ تھا چلا گیا بلکہ اس کے عدم وجود کے سبب اسکا التزام ایک اضافی بلکہ غیر ضروری تصور بن گیا۔ اسلام کے اس انقلابی فکر کو حیاۃ نو نصیب ہوئی پھر صدی کے دوران جب عالم اسلام پر سے بلا واسطہ استعماریت کا خاتمه قریب ہوا اور اسلام سیاسی اعتبار سے زوال کی انتہا کو پہنچ کر ایک مرتبہ پھر سر اٹھانے کے قابل ہوا۔ یہ وہ دور تھا جب بر صغیر کے مسلمانوں میں احیاء اسلام کی روح بیدار کرنے کے لئے اللہ نے اس خطے میں کئی نابغہ شخصیات پیدا کیں۔ ان میں فکر اسلامی کی تجدید نو اور اسلام کے بھیشت دین احیاء کے حوالے سے علامہ محمد اقبال اور مسلمانوں کی حریت و آزادی اور اسکی عملی تکمیل دو کے حوالے سے حضرت شیخ اللہ مولا ناجمود حسن دیوبندیؒ کا نام سرفہرست ہے۔ ان مشاہیر اور ان جیسے دوسرا سے اکابرین نے اسلام کے مجدد نہ ہی تصور کی نقی کرتے ہوئے مسلمانان بر صغیر کو ”اسلام بطور دین“ اور ”اسلام بطور مکمل ضابطہ حیات“ کا درس دیا۔ یہ اس انقلابی تصور اسلام ہے جو انسانی زندگی کے انفرادی پہلووں کے ساتھ ساتھ اجتماعی گوشوں پر بھی محيط ہے۔ یہی وہ انقلابی فکر ہے جسے محترم ڈاکٹر اسرار احمد صاحب مظلہ نے سابق نصف صدی سے زائد عرصہ کے دوران نہ صرف ملک کے کونے کونے میں بلکہ زمین کے طول و عرض میں بھی دعوت قرآنی اور حکمت قرآنی کی ترویج کے ذریعے پھیلا یا ہے، عام کیا ہے، اور ہر درود ل رکھنے والے کو اس کی طرف پکارا ہے۔ اب یہ فکر اس بات کی مقاضی ہے کہ بڑی تعداد میں اس کے علمبردار پیدا ہوں، اسے آگے (باتی صفحہ 26 پر)